


## रानी दुर्गावती विश्वविद्यालय, जबलपुर

नैक से संबंधी कार्यों में लाएं तेजी, लम्बित कार्यों का हो शीघ्र निराकरण—कुलपति

विवि में प्रशासनिक अधिकारियों की ऑनलाइन बैठक का आयोजन



जबलपुर 2 जुलाई। परस्पर समन्वय स्थापित करके ही विश्वविद्यालय नैक “ए” ग्रेड के लक्ष्य को प्राप्त कर सकता है। इसके लिए आवश्यक है कि प्रशासनिक व्यवस्थाएं चुस्त दुरुस्त हों। नैक रिपोर्ट के लिए आवश्यक कार्य परीक्षा परिणाम, एमओयू, छात्रवृत्ति, शोध परियोजनाएं, निर्माण कार्य, भंडार विभाग संबंधी कार्य इत्यादि में यदि कोई लंबित प्रकरण हैं तो उन्हें यथाशीघ्र निराकृत कर उनकी जानकारी प्रदान की जाए। उपरोक्त निर्देश माननीय कुलपति प्रो. कपिल देव मिश्र ने गुरुवार को विश्वविद्यालय द्वारा आयोजित प्रशासनिक अधिकारियों की ऑनलाइन बैठक के दौरान प्रदान किए।

बैठक में कुलपति माननीय प्रो. मिश्र ने सभी अधिकारियों एवं शिक्षकों को इस बात के लिए भी निर्देशित किया कि विद्यार्थियों से संबंधित सभी कार्यों एवं सुविधाओं को शीघ्रता से ऑनलाइन निराकृत करने की दिशा में प्रयास किए जाएं जिसके कारण विद्यार्थियों को अपने कार्यों एवं सुविधाओं के लिए कम से कम विश्वविद्यालय परिसर पहुंचने की आवश्यकता पड़े। प्रशासनिक अधिकारियों की ऑनलाईन बैठक में प्रभारी कुलसचिव डॉ. दीपेश मिश्रा ने सभी कार्यों को यथाशीघ्र पूर्ण करने में सहयोग का आश्वासन देते हुए बताया कि जल्द से जल्द अकादमिक एवं अन्य कार्यों की वांछित जानकारियां पूर्ण कर विवि आईक्यूएसी को उपलब्ध करा दी जायेंगी। जिन कर्मचारियों को ऑनलाईन, कम्प्यूटर, टाइपिंग संबंधित तकनीकी दिक्कतें आ रही हैं उन्हें प्रशिक्षित करने की भी व्यवस्था जल्द ही की जाएगी। विवि आईक्यूएसी समन्वयक प्रो. अंजना शर्मा ने एक्यूएआर रिपोर्ट से संबंधित सभी जानकारियों को शीघ्र उपलब्ध कराने की बात कही ताकि सत्र 2019–20 की एक्यूएआर रिपोर्ट शीघ्र नैक, यूजीसी तक पहुंचाया जा सके। बैठक में प्रो. पी.के. सिंघल, परीक्षा नियंत्रक प्रो. एन.जी. पेण्डसे, अधिष्ठाता छात्र कल्याण प्रो. विवेक मिश्र, वित्त नियंत्रक श्री ए.के. महोबिया, प्रो. धीरेन्द्र पाठक, सहायक कुलसचिव श्री अभयकांत मिश्रा, सहायक कुलसचिव सुश्री मीनल गुप्ता एवं सहायक कुलसचिव सुश्री मोनाली सूर्यवंशी सहित अन्य मौजूद रहे।

## ऑनलाइन प्री-पीएचडी वाइवा सम्पन्न

रादुविवि के बायोसाइंस विभाग में पहला प्री-पीएचडी ऑनलाइन वाइवा बायोकेमिस्ट्री की छात्रा दिवा गुप्ता अग्रवाल का संपन्न किया गया। यह ऑनलाइन वाइवा कोरोना के संक्रमण को ध्यान में रखते हुए किया गया। माननीय कुलपति प्रो. कपिल देव मिश्र, कुलसचिव डॉ. दीपेश मिश्रा, छात्रा के सुपरवाइजर प्रो. एस.एस. संधू, बायोसाइंस के विभागाध्यक्ष प्रो. एस. एन. बागची, प्रो. एस.पी. गौतम, प्रो. अंजना शर्मा, प्रो. पी.के. सिंघल, प्रो. अखिलेश पाण्डेय, प्रो. दिव्या बागची, प्रो आर.पी. मिश्रा, प्रो. सुरेन्द्र सिंह सहित शोधार्थीगण भी उपस्थित थे ।